



23.5.2021 · Sunday · No . 48 · Daily News Pamphlet

PPTT အမှတ်စဉ်(၇)အောင်မြင်ထားသူများကို NUG ကြားကာလပညာရေးအစီအစဉ်တွင်ပါဝင်ရန်ဖိတ်ခေါ်

သတင်းတို

ရင်းမြစ် - NUG မှ

ဒီးမော့ဆိုမြို့၊ ဒေါတဝိဂိတ်သိမ်းတိုက်ပွဲ၌ PDF နှင့် ပူးပေါင်းတိုက်ခိုက်ခဲ့ဟု Free Burma Ranger ပြော

သတင်းတို

ရင်းမြစ် - ဧရာဝတီ မှ

ကယားပြည်နယ်တွင် ဖြစ်ပေါ်လျက်ရှိသော တိုက်ပွဲများနှင့် ပတ်သက်ပြီး ဆန္ဒပြုပြည်သူလူထုအား အပြင်းအထန် ဖိနှိပ်၍ လူနေရပ်ကွက်များကို စစ်မြေပြင်ကဲ့သို့ ပစ်ခတ်တိုက်ခိုက်နေသည့် အကြမ်းဖက်စစ်အုပ်စု၏ လုပ်ရပ်များကို ပြင်းထန်စွာရှုတ်ချပြီး ချက်ချင်းရပ်ဆိုင်းရန် NUG ပြည်ထောင်စုဝန်ကြီးချုပ်မှ ကြေညာချက်ထုတ်ပြန်ခဲ့

သတင်းတို

ရင်းမြစ် - NUG မှ

(၂)ငါးလုံး၊ အရေးတော်ပုံ (၃)လပြည့်ကို တပ်ပေါင်းစုသပိတ်စစ်ကြောင်းများနှင့် ချီတက်ခဲ့ကြ

ရန်ကုန်၊ မင်္ဂလာတောင်ညွန့်၊ ယုနေပလာဇာဝင်ပေါက်(၆)၊ ဗုံးပေါက်ကွဲခဲ့

သတင်းတို

ရင်းမြစ် - ဧရာဝတီ မှ

မင်းတပ်၊ ဘူကွန်းရွာစစ်ရှောင်စခန်းကို အကြမ်းဖက်စစ်အုပ်စုက လက်နက်ကြီးများနှင့် ပစ်ခတ်တိုက်ခိုက်ခဲ့

သတင်းတို

ရင်းမြစ် - ဧရာဝတီ မှ

ချင်း၊ ကန်ပက်လက်မြို့မှ ရဲတပ်ဖွဲ့ဝင် (၁၂)ဦး CDM ပြုလုပ်၍ ချင်းပြည်သူ့ကာကွယ်ရေးတပ်ဖွဲ့ဆီပူးပေါင်းခိုလှုံ

သတင်းတို

ရင်းမြစ် - ဧရာဝတီ မှ



မေလ(၂၂)ရက်၊ မန္တလေးမြို့၌ လူအင်အားရာချီပြီး ချီတက်ခဲ့ကြသည့် မန္တလေးအင်ဂျင်နီယာသပိတ်စစ်ကြောင်းကို တွေ့ရစဉ် - (ခါတ်ပုံ - CJ)

ပြည်သူနှင့်တသားတည်း ရပ်တည်ခြင်းကြောင့် ပြည်သူ့ပါတီမှ နုတ်ထွက်ခြင်း ဖြစ်ကြောင်း နုတ်ထွက်ကြသည့် ပြည်သူ့ပါတီခေါင်းဆောင်ဟောင်း အချို့က ပြောကြားခဲ့

သတင်းတို

ရင်းမြစ် - ဧရာဝတီ မှ

ရန်ကုန်၊ သယ်န်းကျွန်းမြို့နယ်၊ သုဝဏ္ဏအထက်တန်းကျောင်းဝန်းရှိ စစ်သား(၃)ဦး သေနတ်နှင့်အပစ်ခံရ၊ (၁)ဦးသေ၊ ဘီအိုစီမှတ်တိုင်အနီးရှိ Mytel ရုံးရှေ့တွင် ဗုံးပေါက်ကွဲခဲ့

ရင်းမြစ် - ဧရာဝတီ မှ

စစ်ကိုင်း၊ ခန္တီးခရိုင်၊ နမ့်စီဘွမ်၊ ကျောက်စိမ်းမှော် ရွာအနီးရှိ စစ်အုပ်စု၏ စခန်းတစ်ခုကို KIA မှတိုက်ခိုက်သိမ်းပိုက်ခဲ့ဟုသိရ

သတင်းတို

ရင်းမြစ် - RFA မှ

ကနီမြို့နယ်၊ ကင်းစံပြကျေးရွာအနီး၌ တိုက်ပွဲပြင်းထန်၊ စစ်အုပ်စုက ဒေသခံများကို လက်နက်ကြီးများနှင့် ပစ်ခတ်တိုက်ခိုက်နေ

သတင်းတို

ရင်းမြစ် - မန္တလေး မှ


ဖတ်ပြီးလျှင် လက်ဆင့်ကမ်းဝေမျှပေးပါ။ ဖြစ်နိုင်လျှင် မိတ္တူများ၍ ဆက်လက်မျှဝေပါ။ ဖုန်းဖြင့် ဆော့စ်ကော်ဖီကိုလည်း အဆင်ပြေသလို ဖြန့်ချိပေးပေးကြပါ။ သတင်းစီးဆင်းမှု(လုံးဝ)မရပ်တန့်စေရ။

The Voice Of Spring Cartoon



သတင်းမှတ်စု

မေလ(၂၂)ရက်၊ ၂၀၂၁



မနက်ဖြန်မှာ မျက်နှာသစ်နိုင်ဖို့ အသက်တွေလောင်းကြေးထပ်ရတဲ့အဖြစ်၊ အလကားရတဲ့ လေတောင် ၀၀ မရှူနိုင်ဘူး ယမ်းငွေတွေ မွန်နေလို့။

အနာဂတ်ဆီကိုတော့ လျှောက်နေတာပဲ နောက်ကျောမလုံလို့ လှည့်ကြည့်နေရတာနဲ့ ရှေ့မရောက်သေးဘူး။

နေမင်းကြီးကလည်း အရှေ့ကထွက်မြဲ လပြည့် လကွယ်ဆိုရင် ဒီရေတွေလည်း တက်နေဆဲ ကမ္ဘာကြီးကလည်း ၂၃၅ ဒီဂရီနဲ့ လည်နေဆဲ ဘာဖြစ်လို့များ ဗုဒ္ဓအရိပ်မှာ ဦးနှောက်တွေပန်းထွက်ပြီး ဓါတ်ငွေ့ပိုက်လိုင်းထဲ စီးဝင်သွားကြတာလဲ။

ပြေးရင်းပုန်းရင်း ရိုးတွင်းချဉ်ဆီက ၅၀၅ ကြိမ်တိုင်တိုင် တခွန်းတည်း ညည်းဆိုတဲ့တေးက 'ကမ္ဘာမကြေဘူး' ။

ဒီမိုးကရေစီးနေတုန်း အဖြူရောင်နဲ့ အစိမ်းရောင်က နုတ်ထွက်စာ တင်တော့ နားကြပ်တွေက သေနတ်လွယ်ကြိုးတွေဖြစ်ပြီး မီးကုန်ယမ်းကုန် ထမ်းပိုးနေလိုက်ကြတာများ ကမ္ဘာကြီးတောင် တုန်လို့။

ပေတရာပေါ်က သွေးတွေ အငွေ့ပျံပြီး မိုးရွာချတဲ့တနေ့ မင်းနဲ့ငါတွေမယ်။

ကိုပေါက် (၂၂.၅.၂၁)

- မင်းတပ်မြို့နယ်၊ ဘူကွန်းရွာရှိ စစ်ဘေးရှောင်စခန်းသို့ စစ်အုပ်စုက တာလပတ်များခြံခြံ အရပ်ဝတ်နှင့် စစ်ဘေးရှောင်ပုံစံ အသွင်ယူပြီး လက်နက်ကြီး၊ လက်နက်ငယ်များ သုံး၍ နေ့လယ်(၂)နာရီမှ (၆)နာရီ အထိ တိုက်ခိုက်မှုများ ပြုလုပ်ခဲ့ရာ Chinland Defense Force(မင်းတပ်)မှ တဦး ကျဆုံးကာ ကိုးဦး ဒဏ်ရာ ရရှိခဲ့ပြီး စစ်အုပ်စုဘက်မှ တဦးသေဆုံး၍ဒဏ်ရာရသူများပြားဟုသိရ။
- NLD တိုင်းအတွင်းရေးမှူး ဦးစိုးမြင့်ထိန်အား နံနက်(၅)နာရီခွဲခန့်က တိမ်းရှောင်နေသည့် လှည်းကူးမြို့နယ်ရှိ ခြံဝင်းတခု၌ စစ်အုပ်စုမှ အင်အားအများအပြားသုံး၍ ဖမ်းဆီးခဲ့။
- ပန်းတနော်မြို့နယ်၊ မိမ္မပြေးကျေးရွာ NLD ပါတီခေါင်းဆောင် ဦးမြငြိမ်းကို နံနက်ပိုင်းက စစ်အုပ်စုက လာရောက်ဖမ်းဆီးရာ ၎င်းအား မတွေ့ရှိသဖြင့် နေအိမ်ရှိ အမျိုးသမီး(၂)ဦးကို ဖမ်းဆီးသွားခဲ့ပြီး ဆိုင်ကယ်နှင့် ပစ္စည်းအချို့ကို လုယက်ခဲ့ဟုသိရ။
- ကလေးမြို့၊ တပ်ဦးသီတာရပ်ကွက်ရှိ ခရိုင်/မြို့နယ်တရားရုံး၌ နံနက်(၅)နာရီခန့်က မီးလောင်မှု ဖြစ်ပွားခဲ့ဟုသိရ။
- ကလေးမြို့အနီး ရာဇဂြိုဟ်ရွာရှိ စစ်ကျွန်အုပ်ချုပ်ရေးမှူး ဦးအောင်ကျော်ဝင်းကို မျက်နှာဖုံးစွပ် လူ(၂၀)ခန့်က မေ(၂၁)ရက် ညပိုင်းက ဖမ်းဆီးခဲ့ပြီး မေ(၂၂)ရက်၊ နံနက်ပိုင်းက ရွာအနီး၌ ဓားဒဏ်ရာများဖြင့် သေဆုံးနေ။
- ညောင်လေးပင်မြို့နယ်၊ စမ်းကလေးကျေးရွာအုပ်စု၊ ကောက်ကွေ့ကျေးရွာတွင် မေ(၂၁)ရက်၊ ည(၇)နာရီခန့်က စစ်ကျွန်အုပ်ချုပ်ရေးမှူးအိမ်တွင် ပေါက်ကွဲမှု ဖြစ်ပွားရာ ရာအိမ်မှူးတဦး သေဆုံး၍ အုပ်ချုပ်ရေးမှူးနှင့် မိသားစုဝင်(၅)ဦး ဒဏ်ရာ ရရှိခဲ့ဟုသိရ။
- ပဲခူး၊ ကျောက်တံတားမြို့နယ်၊ ဖဒိုနယ်မြေရဲစခန်းတွင် မေ(၂၁)ရက်၊ ည(၉)နာရီခန့်က ပေါက်ကွဲမှုဖြစ်ပွားရာ ရဲတပ်ကြပ်ကြီး ကျော်ဇေယျာမြင့်ဆိုသူ ဒဏ်ရာရခဲ့ဟုသိရ။
- ရန်ကုန်၊ လှိုင်မြို့နယ်၊ မာလာမြိုင် (၉) လမ်းရှိ စစ်ကျွန် ရပ်ကွက်အုပ်ချုပ်ရေးမှူး အိမ်၌ နေ့လယ်(၁:၁၅)ခန့်က ပေါက်ကွဲမှုဖြစ်ပွားခဲ့။

ဖေဖော်ဝါရီ(၁)ရက်မှ မေ(၂၁)ရက်အထိ ကျဆုံးသူဦးရေ - ၈၁၂ ဦး အဖမ်းဆီးခံရသူဦးရေ- ၅၃၅၄ ဦး ၀ရမ်းထုတ်ခံရသူဦးရေ- ၁၇၈၂ ဦး

ရင်းမြစ် - အေအေပီပီမှ
fb.com/thevoiceofspring · twitter@NewsPamphlet · thevoiceofspringdaily@gmail.com

အရေးတော်ပုံ မုချ အောင်ရမည်

- ရန်ကုန်၊ လမ်းမတော်မြို့နယ်၊ ညောင်ပင်လေးဈေးအနီး၌ ညနေပိုင်းက ပေါက်ကွဲမှု တရပ် ဖြစ်ပွားခဲ့။
- မုံရွာ၊ ကျောက္ကာလမ်းရှိ ဇောတိကဘုန်းကြီးကျောင်း၊ အမှိုက်ကန်အနီးတွင် မေ(၂၁)ရက်၊ ည(၉)နာရီခန့်က ပေါက်ကွဲမှုဖြစ်ခဲ့ရာ လူ(၂)ဦး သေဆုံးခဲ့။
- ပုသိမ်မြို့အမှတ်(၂)တံတားအဆင်း၊ ဝေ့အုပ်ဝန်ထမ်းအိမ်ရာ၌ နေ့လယ်(၁၂)နာရီခွဲခန့်က ပေါက်ကွဲမှုတရပ်ဖြစ်ပွားခဲ့ဟုသိရ။
- ကန့်သလူခရိုင်၊ ကျွန်းလှမြို့နယ်၊ သဖန်းဆိပ်ဆည် အနောက်ဘက်ကျေးရွာ၊ ဇရာဝတီ၊ မအူပင်မြို့နယ်၊ အ.လ.က(၁)၊ ကချင်၊ မိုးညှင်းမြို့နယ်၊ ဘီလူးမြို့၊ ရှမ်းတောင်ပိုင်း၊ ပင်လောင်းမြို့နယ်၊ ကရင်ပြည်နယ်၊ ကော့လုံကျွန်းရွာတို့၌ စစ်ကျွန်ပညာရေး၊ အလိုမရှိသပိတ် ပြုလုပ်ခဲ့ကြပြီး ကသာခရိုင်၊ ထီးချိုင့်၊ တန့်ဆည်၊ ထားဝယ်၊ မွန်-ပေါင်၊ ရှမ်း-ကျောက်မဲမြို့တို့၌ ဆိုင်ကယ်သပိတ်ပြုလုပ်။
- သပိတ်မှတ်စု
- မန္တလေး၊ တပ်ပေါင်းစုသပိတ်၊ စက်မှုစုပေါင်း၊ အင်ဂျီနီယာ၊ မန္တလေး၊ တကသ၊ ပညာရေးကျောင်းပေါင်းစုံ၊ အမရပူရ၊ မြင်းခြံ၊ ပြင်ဦးလွင်၊ ကျွန်းလှ၊ ကျေးရွာပေါင်းစုံ၊ ပခုက္ကူ၊ ကမ္မ၊ ရေဦး၊ မုံရွာ၊ ဆား လင်းကြီး၊ ကျေးရွာပေါင်းစုံနှင့် ယင်းမာပင်၊ ဘုတလင်၊ မြိုင်၊ မိုးကောင်း၊ ကလေးမြို့၊ ရေဖြူ၊ ကံပေါက်၊ ထားဝယ်၊ လောင်းလုံမြို့နယ် မောင်းမကန်၊ ညင်းမော်၊ စစ်ပြီ၊ သရက်ချောင်း၊ တောင်ပျောက်တိုက်နယ်၊ ဖားကန့်မြို့၊ မှော်ပေါင်းစုံသပိတ်၊ တာမခန်၊ ဟိုပင်၊ ရှမ်း-မူဆယ် စသဖြင့် မြို့အသီးသီး၌ လူအင်အား ရာချီသော သပိတ်စစ်ကြောင်းကြီးများ ရှိတက်၍ ဆန္ဒ ဖော်ထုတ်ခဲ့ကြ။

ရင်းမြစ်-မန္တမ



နွေဦးစကား နို့ပြောကြား

“ကြွေမှာ ကြောက်လို့ ဒီည မထွက်တော့ဘူးဆိုတဲ့ ကြယ် ရှိခဲ့လို့လား”